

महाराष्ट्र शासन

अतितात्काळ

निवडणूक विषयक कालमर्यादित

क्रमांक :- सीबीसी१०-२०१०/प्र.क्र.१४९/मावक५

सामाजिक न्याय व विशेष सहाय्य विभाग,
मंत्रालय विस्तार भवन, मुंबई-४०० ०३२.

दिनांक : ९ जून, २०११

प्रति,

सर्व सदस्य सचिव तथा संशोधन अधिकारी,
विभागीय जाती प्रमाणपत्र पडताळणी समिती,
महाराष्ट्र राज्य.

विषय :- महाराष्ट्र राज्यातील ग्रामपंचायती निवडणूकीसाठी

मागासवर्गीय उमेदवारांचा जाती दावा पडताळणी करण्याबाबत

महोदय,

महाराष्ट्र राज्यातील स्थानिक स्वराज्य संस्थांच्या राखीव प्रभागामधून निवडणूक लढविणा-या इच्छुक मागासवर्ग उमेदवारांनी त्यांचा जाती दावा पडताळणी करण्याकरिता कार्यपध्दती शासन निर्णय, समक्रमांक दिनांक १७/७/२००९ अन्वये विहित करण्यात आलेली आहे.

संबंधित स्थानिक स्वराज्य संस्थांच्या निवडणूकीचा कार्यक्रम घोषित होण्यापूर्वी इच्छुक मागासवर्गीय उमेदवारांनी त्यांच्या जाती दावा पडताळणीचा प्रस्ताव ६ महिने आधी संबंधित जिल्ह्याच्या जिल्हाधिकारी यांच्याकडे सादर करण्याबाबतच्या सूचना उपरोक्त दिनांक १७/७/२००९ च्या शासन निर्णयान्वये दिलेल्या होत्या. याबाबत शासनपत्र समक्रमांक दिनांक ११ मार्च २०११ अन्वये शासन निर्णय दिनांक १७ जुलै, २००९ मधील तरतुदीनुसार कार्यवाही करण्याबाबत सूचित करण्यात आले होते. उपरोक्त दिनांक १७/७/२००९ च्या शासन निर्णयात, दिनांक २८ एप्रिल २०११ च्या शासन शुध्दीपत्रान्वये सुधारणा करून, स्थानिक स्वराज्य संस्थांच्या निवडणूकीचा कार्यक्रम घोषित होण्यापूर्वी शक्यतो ६ महिने आधी तथापि, किमान ४ महिने पूर्वी संबंधित जिल्ह्याच्या जिल्हाधिकारी यांच्याकडे जाती दावा पडताळणीचा प्रस्ताव इच्छुक मागासवर्गीय उमेदवारांनी सादर करावेत असे सूचित करण्यात आले.

२. आता, ग्राम विकास व जलसंधारण विभागाकडून ग्राम पंचायती निवडणूकीसाठी राखीव प्रभागातून उभे असलेल्या उमेदवाराने निवडून आल्यानंतर ४ महिन्यात जात वैधता प्रमाणपत्र सादर करण्याचा अध्यादेश दिनांक ८ जून २०११ रोजी निर्गमित केला असल्याने माहे डिसेंबर, २०११ अखेर पर्यंत होणा-या ग्राम पंचायत निवडणूकीकरिता प्राप्त होणा-या अर्जावर करावयाची कार्यवाही खालीलप्रमाणे निश्चित करण्यात येत आहे :-

- १) ग्रामपंचायत निवडणूकीसाठी इच्छुक मागासवर्गीय उमेदवाराचे जाती दावा पडताळणीबाबतचे अर्ज नामनिर्देशनपत्र भरण्याच्या दिनांकाच्या किमान एक दिवस अगोदर संबंधित जिल्हाधिकारी कार्यालयाने स्विकारावे.

- २) असे अर्ज, जिल्हाधिकारी कार्यालयाने त्वरित संबधित विभागीय जाती प्रमाणपत्र पडताळणी समितीकडे सादर करुन त्याबाबतची अर्ज-निहाय पोच पावती पडताळणी समितीकडून प्राप्त करुन घ्यावी.
- ३) जिल्हाधिकारी कार्यालयाने प्राप्त झालेली पोच पावती संबधित अर्जदारास देण्याबाबतची व्यवस्था करावी.
- ४) निवडणूकीत निवडून आलेल्या उमेदवाराचा जाती दावा, निवडणूक झाल्यानंतर ४ महिन्याच्या आत तपासून त्यावर निर्णय देण्याबाबत संबधित विभागीय जाती प्रमाणपत्र पडताळणी समितीने नियमानुसार कार्यवाही विहित कालमर्यादेत करावी.

३. उपरोक्त विहित केलेली कार्यपध्दती तात्काळ परिणामाने अंमलात आणण्यात यावी तसेच, सदर कार्यपध्दती ही माहे डिसेंबर, २०११ अखेर पर्यंत होणा-या ग्राम पंचायत निवडणूकीकरिताच अंमलात राहिल, याची कृपया नोंद घ्यावी.

(सं. द. माने)
२०/६/११

(सं. द. माने)
कक्ष अधिकारी, महाराष्ट्र शासन

प्रत, माहितीकरिता व आवश्यक त्या कार्यवाहीकरिता-

सचिव(ग्राम विकास), ग्राम विकास व जलसंधारण विभाग, मंत्रालय, मुंबई-३२

सर्व जिल्हाधिकारी

यांना विनंती करण्यात येते की, शासनाच्या वरील सूचनांचे काटेकोरपणे पालन करण्यात यावे.

सर्व जिल्हा परिषदांचे मुख्य कार्यकारी अधिकारी

संचालक, समाजकल्याण संचालनालय, महाराष्ट्र राज्य, पुणे

निवड नस्ती